


ዓስራይ

ምዕራፍ



ናይ ቤተክርስቲያን መንግሥት



ሐዋርያ ቅዱስ ጳውሎስ ብዛዕባ ተግባር ተበጃውነትን ተፈጻይነትን ጉይታና ኢየሱስ ክርስቶስ ከምዚ ዝሰዕብ ይብል፡- “ብጊዜኡ ንዝኸውን ምስክር ንሱ ኣብ ክንዲ ኩሉ ክኸውን ኢሉ ነፍሱ በጃ ሃቡ።” (1ጢሞ.2:6)፡ ኣብዚ እምበኣር እዚ ኣዘራርባ ብዛዕባ ምፍጻይ ከም ዝኾነ ብሩህ ኢዩ።

ብሓደ ዓይነት ትርጉምውን ሐዋርያ ቅዱስ ዮሃንስ ከምዚ ዝሰዕብ ይብል፤ “ኣቲም ደቀየ፡ ሓጢአት ምእንቲ ከይትገብሩ፡ እዚ እጽሕፈልኩም ኣለኹ። ሓደ እኳ ሓጢአት ዝገበረ እንተ ሎ፡ ጠበቓ ኣብ ኣቦ ኣሎና፡ ንሱ ኢየሱስ ክርስቶስ፡ እቲ ጻድቕ፡ ኢዩ። ንሱ ድማ ብናይ ሓጢአትና ሙተዓረቂ ኢዩ፡ ብናይ ሓጢአት ኩላ ዓለም ድማ ኢዩ እምበር፡ ብናይ ሓጢአትና ጥራይ ኣይኮነን።” (1ዮሃ.2:1-2)። እዚ ዘረባ እዚ ብዛዕባ ተበጃውነትን ምምላድ ተበጃውነትን ከም ዝኾነ ብሩህ ኢዩ።

እምበኣር እቲ ሐዋርያ ጳውሎስ ዝተዛረቦ መንገዳትን ብፍላይ ንተፈጻይነት ኢዩ።

እቲ ሐዋርያ ዮሃንስ ብዛዕባ ምምላድ ዝተዛረቦ ድማ ብፍላይ ንተበጃውነት ኢዩ...

ግን ኣሕዋትና ፕሮቴስታንት ነዘን ክልተ ጥቕስታት ብኣዝዩ ገፊሕ ዝኾነ መገዲ ይጥቀሙለን እሞ ካብቲ ጉዳይ ተበጃውነትን ምፍጻይን ናብ ምክኣድ እቲ ኩሉ ዝኣምኑ ኣብ መንጎ ኣምላኽን ሰብን ዘሎ መንገዳት የውጽኦም።

ኣብ መንጎ ኣምላኽን ሰብን ብናይ ቀጥታ ርክብ ይኣምኑ...

ንክህነትን መንገዳትን ቤተክርስቲያንን ከም ዘዩድልዩ ይገብርዎም!

ንሶም ንክህነት ከም መንገዳት ይቈጽርዎ፡ ኣይኣምኑሉን ከኣ!! ከምኡውን ንምምላድ ቅዱሳን መንገዳት ይቈጽርዎ! ኣይኣምኑሉን ከኣ!

ኑዛይን ስርየትን ናይ ካህን ተግባራት ኢዮም፡ ፕሮቴስታንት ግን ካብዚኣም ሓንቲ እኳ የብሉምን። ግን ምስ ኣምላኽ ብቐጥታ ርክብ ብምግባር ይንሱሉ፡ ካብኡ ኸኣ ብቐጥታ ሕድገት ይወስዱ...

ከምኡውን ብድሕሪ ሞት ከይተረፈ፡ ብመምርሒ ፕሮቴስታንት ኣብ ልዕሊ ምዉት ምጽላይ ኣገዳስነት የብሉን፡ ምክንያቱ ኣብ ቤተክርስቲያን ብዛዕባ ምዉት ዝግበር ጸሎት ብናቶም ኣተሓሳስባ ምምላድ ኢዩ፡...! ሓደ ዓይነት መንገዳት!

ካልእ ኣብነት ከኣ ብዛዕባ ጥምቀት ንጠቅስ።

ንሱ ኸኣ እቲ ሓድሽ ውልድነት ኣብ ጥምቀት እንረኽቦ (ዮሃ.3:5)፣ (ቲቶ.3:5)፡ ከምኡውን ብጥምቀት እንረኽቦ ምንጻህን ሕድገት ሓጢአትን (ግብ.2:38፣ 22፣16)። ኢዩ።

ሓደ ካብ ኣባል ፕሮቴስታንት ዝኾነ ሰብ፡ እዚ ኹሉ ብምእማኑ ጥራይ ከም ዝረኽቦ ይኣምን... እምበኣርከስ እቲ ጉዳይ ካብዚ ቀጺሉ ናብቲ ብቐጥታ ርክብ ምስ ኣምላኽ ይኣቱ፡ በዚ ንቤተ ክርስቲያን ካህናት ኣየድልዩን...

ድሕነት ብምእማን ጥራይ ከም ዝርከብ ይኣምኑ።

ጥምቀት ጥቕሚ ከም ዘይብላ፡ ከምኡውን ምስ መደብ ድሕነት ርክብ ከም ዘይብላ!! ጉይታና ኢየሱስ ክርስቶስውን፤ “ዝኣመናን እተጠምቀን ክድሕን፡” (ማር.16:16) ከም ዘይበለ፡ ካልእውን ከምኡ ዝኣመሰለ ንጥምቀትን ድሕነትን ዘተሓሳሥር ጥቕስታት ከም ኣብነት (1ጴጥ.3:20-21)፣ (ቲቶ.3:5) ከም ዘይተጠቐስ።

በዚ አቢሉ ኣብቲ ናይ ቅጽበታዊ ድሕነት ይበጽሕ!

ጥምቀት ብመገዲ ካህንን ቤተክርስቲያንን አቢላ ስለ እትፍጸም ተከራካሪ ኣብ ጉዳይ ድሕነት ተራ የብላን ይብሉ። ኣብ መንጎኡን ኣብ ኣምላኽን ብቐጥታዊ ርክብ ጥራይ ዘሎ እምነት ዝቐመጠ፡ በዚ መንገዳት ቤተክርስቲያን! ብናይ ግሉ እምነት...

እምነት

አብዚ እምብኣር ንእምነት ዝምልከት ሕቶ ክሓትት እፈቲ፤

እቲ ናይ ፕሮቴስታንት ኣባል ክርስቲያን፡ ንጽህናን ምሕዳስን ውልድነትን ሕድገት ሓጢአትን ብሓፈሻኡ ምሉእ ድሕነት ከም ዝቐበል ይኣምን... ክሳብ ገሊጾም ውን “ኹሉ ብእምነት” ዝብሉ ኣለዉ።

ሰብሲ ከመይ ገይሩ ኢዩ እምነት ዝቐበል? ብመገዲ ቤተክርስቲያን ኣቢሉ ደ ኣይኮነን ኢዩ ዝኣምን?

ሓዋርያ ቅዱስ ጳውሎስ ክገልጽ እንከሎ ከምዚ ዝሰዕብ ይብል፤ “ማለት፡ ነፍሲወከፍ ስም እግዚአብሔር ዝጽውዕ ዘበለ ክድሕን ኢዩ።” (ሮሜ.10:13)፤ “ግናኽ ነቲ ብእኡ ዘይኣመኑ ከመይ ኢሎም ክጽውዕዎ ኢዮም? ብዛዕባኡ ከይሰምዑኹ፡ ከመይ ገይሮም ብእኡ ክኣምኑ? ብዘይሰባኺኽ ከመይ ገይሮም ክሰምዑ?... እንተ ዘይተላእኹምሲ፡ ከመይ ግይሮም ክሰብኩ ኢዮም።” (ሮሜ.10:14-15)። እምብኣርከስ ብሥራት ግድን ንእምነት መንገድ ክትኮና ኣለዎ። እታ ብሥራት ክኣ ናይ ግድን ካብ ቤተ ክርስቲያን ክትለኣኽ ኣለዎ... እምብኣርከስ ቤተክርስቲያን ንሰብ ናብ እምነት፡ ብኣምላኽ ምእማን እተብጽሕ መንገድ ኢዩ።

እንሆ እምብኣር ሓዋርያ ጳውሎስ ንሰብ ቁረንቶስ ብዛዕባ መንገዳት፡ ምስ ብጻዩ ኣጳሎስ ከምዚ ዝሰዕብ ይብል፤

“እምብኣርከስ፡ ኣጳሎስ እንታይ ኢዩ? ጳውሎስሲ እንታዎይ ኢዩ? ብኣታቶም ጌርኩም ናብ እምነት ዝበጸሕኩም ኣገልገልቲ ኢዮም፡ እዚ ድማ እግዚአብሔር ንነብሲ ወከሮም ከም ዝሃቦ ኢዩ።” (1ቁረ.3:5)።

እምብኣርከስ፡ ጳውሎስን ኣጳሎስን እቶም ብእኡም ኣቢሉ እምነት ናብ ሰብ ቁረንቶስ ዝበጸሐ መንገድታት ኢዮም ዝነበሩ። ብኸምዚ ዝኣመሰለ ኸኣ ብዛዕባ ካህንን መጥምቕን ዮሃንስ ከምዚ ዝሰዕብ ተባህለ፤ “ኩሎም ብእኡ ናብ እምነት ምእንቲ ክበጽሑ፡ ብዛዕባ ብርሃን ክምስክር ንሱ ንምስክር መጸ።” (ዮሃ.1:7)... እዚ እምብኣር ንሰብ ናብ ኣምላኽ ምእንቲ ክበጽሕ ኣብ ኣምላኽን ሰብን ናይ መጀመርታ መንገድ ኢዩ።

ኣብ መንጎ ኣምላኽን ሰብን መንገድ እንተ ዘይህሉ፡ ሥራሕ ነቢያትን ሓዋርያትን መምህራንን ደኣ እንታይ ኢዩ ነይሩ?!

እንሆ እምብኣር መጽሓፍ ብዛዕባ ጉይታ ከምዚ ዝሰዕብ ይብል፤ “... ንሱ ገሊጾም ሓዋርያት ገሊጾም ድማ ነቢያት፡ ገሊጾም ከኣ ወንጌላውያን፡ ገሊጾም ውን ንሶትን መምህራንን ክኾኑ ሃቡ።” (ኤፌ.4:11-13)። ስለምንታይ? እዚ እም ኩሎም፡ ብዘይካ ኣብ መንጎ ኣምላኽን ሰብን መንገድታት ክኾኑ እንተ ዘይኮይኑሲ እንታይ ኢዩ ሥርሖም? ስለዚ ኸኣ ብዛዕባ ተግባሮም ከምዚ ዝሰዕብ ተባህለ፤ “... ናብ ልክዕ ምልኣት ብጽሕና ክርስቶስ ክሳዕ እንበጽሕ፡ እቶም ቅዱሳን ነቲ ግብሪ ኣገልግሎት ንምህናዕ ሥጋ ክርስቶስ ምሉኣት ምእንቲ ክኾኑ ኢሉ...” (ኤፌ.4:11-13)።... ንሶምሲ እምነት ናብ ሰብ ዘሳግሩ ኢዮም።

ምስ አመኑኸ ይህድግዎም ድዮም?! አይፋልን የጠምቅዎም ደአ።

ሰለዚ ኸአ ጉይታና ኢየሱስ ክርስቶስ ንቕዱሳን ሓዋርያቱ ከምዚ ዝሰዕብ በለ፤ “ናብ ኩላ ዓለም ኪዱ፡ ንብዘሎ ፍጥረት ከአ ወንጌል ሰብኹል። ዝአመነን እተጠምቀን ክድሕን፤ እቲ ዘይአመነ ግና ክኸኑን ኢዩ።” (ማር.16:15-16)። ከምኡውን ከምዚ ዝሰዕብ በሎም፤ “ሰለዚ ኪዱ ኸኸሎም አህዛብ ብስም አቦን ወድን መንፈስ ቅዱስን እናአጥመቅኩም፡ ዝአዘዘኩኹም ኩሉ ክሕልዉ ኸአ እናምሃርኩም፡ ደቂ መዛሙርቲ ግበርዎም።...” (ማቴ.28:19-20)።

እምነት ኣብ ብሥራትን ኣስተምህሮን ተግባር ቤተ ክርስቲያን ኣስፋሕፈሐ።

ጥምቀት

ቤተክርስቲያን ንዝአመነ ኩሉ ተጠምቅ ነይራ...

ሓዋርያት ነቶም ካብ ኣይሁድ ኣብ በዓለ ሓምሳ ዝአመኑን ዘጠመቅዎምን፡ ሠለስተ ሸሕ ኣቢሎም ይኸኑ ነበሩ፡ (ግብ.2:37-41)። ንሰብ ሰማርያውን ምስ አመኑ ኣጠምቅዎም (ግብ.8:12-17)። እቲ ሰሉብ ኢትዮጵያዊውን ምስ አመነ ተጠምቀ (ግብ.8: 37-38)። ነቲ ናይ ፊልጲ ሓላው እሠራትውን ሓዋርያ ጳውሎስ ከምዚ ዝሰዕብ በሎ፤ “ብጉይታና ኢየሱስ እመን እሞ ንሸኻን ቤትካን ክትድሕኑ ኢኹም፡” (ግብ.16:31) እንሆ ኸአ “ሸዑ ንሱ ምስ ኩሎም ስድራ ቤቱ ተጠምቀ።” (ግብ.16:33)። ከምኡውን ልድያ እታ ሸያጢት ሃሪ፡ ንሳን ስድራቢታን ተጠምቀት (ግብ.16:15)።

እምበኣርከስ ቤተክርስቲያን ኣብ ምጥማቕ አመንትን ስድራኦምን፡ ኣብ ምዝርጋሕ እምነትን መንገድ ኢያ ነይራ...

መን ኢዩ እቲ (ብዘይጉዳይ ተበጃውነትን ድሕነትን) ኣብ መንገ አምላኽን ሰብን መንገድ የለን ክብል ዝደፍር? እምበኣርከስ ብሥራት ወንጌልን ምስፍሕፋሕ እምነትን ሓደ ካብቲ ተግባር ቤተክርስቲያን ኢዩ። ካህናታ ከአ ንዝአመኑ የጠምቁ ነበሩ። ሓደ ሓደ ጊዜ መጽሓፍ ቅዱስ፤ “ኣብ ክንዲ ክርስቶስ ልኡኻት” (2ቈረ.5:20)፤ ኢሉ ይሰምዮም ወይ “ናይ አምላኽ መጋቢ” (ቲቶ.1:6-8)፤ ወይ ከአ “መገብቲ ምሥጢር አምላኽ” (1ቈረ.4:1)። ኢሉ ይሰምዮም እምበኣርሲ እንታይ እሞ ክንብል ኢና?

ጉይታናውን ንሓዋርያት ንበይናም ናይ ምስትምሃር ሥልጣን ሃቦም።

ኣስተምህሮ

ጉይታ ንሓዋርያት ወንጌል ኸበሰሩን ከጠምቁን ሓላፍነት ምስ ሃቦም፡ ከምዚ ዝሰዕብ በሎም፤

“... ዝአዘዘኩኹም ኩሉ ክሕልዉ ኸአ እናምሃርኩም፡ ...” (ማቴ.28:19-20)።

ሰለዚ ኸአ ሓዋርያት “ንሕና ግና ጸሎትን ኣገልግሎት እዚ ቃል እዝን ከዩብኩርና ንሓዝ፡ በልዎም።” (ግብ.6:4)፤ እታ ሓዋርያ ቅዱስ ያዕቆብ ብዛዕባኣ፤ “ሰብኹሪ ፍጥረቱ ምእንቲ ክንከውን ኢሉ ኢዩ ከም ፍቓዱ ብቃል ሓቂ ዝወለደና።” (ያዕ.1:18)፤ ዝበላ። ቃል ናብ እምነት የብጽሕ፤ እምነት ከአ

ናብ ጥምቀት የብጽሕ፡ ብጥምቀት ከአ ካልኣይ ውልድነት ይርከብ። እቲ ምንጪ ኣስተምህሮ ቃል ኢዩ።

ከምቲ ሓዋርያ ቅዱስ ጳውሎስ ስለ ርክብ ቤተክርስቲያን፤ “ብቻሉ ገይሩ ብምሕጻብ ማይ” (ኤፌ.5:26) ዝበሎ። ቃል ናብ እምነት ተብጽሕ፡ እምነት ከአ ናብ ጥምቀት (ምሕጻብ ማይ) የብጽሕ። እዚ ካብ ሓጢአት ምሕጻብ ከአ ናብ ንጽህናን ቅድስናን የብጽሕ።

ከምቲ ጥምቀትን እምነትን ምስ ድሕነት ርክብ ዘለወን (ማር.16:16)። ከምኡ ኸአ ቃልን ኣስተምህሮን...

ቃል ናብ እምነትን ጥምቀትን ተብጽሕ፡ ብድሕሪኡ ኸአ ናብ ድሕነት። ወይ ከአ ናብ ንሱኣን ድሕነትን ተብጽሕ። ሓዋርያ ቅዱስ ጳውሎስ ንተመሃራዩ ኤጲስቆጶስ ጢሞቴዎስ ከምዚ ዝሰዕብ በሎ፤ “ንርእሻኻን ንትምህርቶኻን ተጠንቀቅ፡ በዚ ነገር እዚ ጽናዕ። እዚ እንተ ገበርካስ፡ ንርእሻኻን ነቶም ዝሰምዑኻን ከተድሕን ኢኻ።” (1ጢሞ.4:16)።

ካብ ኣምላኽ ውለድነት

ሰብ ናብ ካልኣይ ውለድነት ብቃል፥ ብእምነት፥ ብጥምቀት፥ ኣቢሉ ይበጽሕ።

ስለዚ እምበኣር ቤተክርስቲያን ንሰባት ብእምነትን ብጥምቀትን ኣቢላ ትወልደም።

ብመንፈስ ቅዱስ ትወልደም “... ካብ ማይን መንፈስን...” (ዮሃ.3:5)። ንኣምላኽ ትወልደም፡ በዚ ኸአ ደቂ ኣምላኽ ይኾኑ... ኣብዚ ትርጉም እዚ ሓዋርያ ቅዱስ ጳውሎስ ኣብ መልእኽቲ

ናብ ፊልሞን ከምዚ ዝሰዕብ ይብል፤ “ብዛዕባ እቲ ኣብ መቐውሐይ ኮይነ ዝወለድክዎ ወደይ ኣኒሲሞስ እልምካ ኣለኹ።” (ፊል:10)። ሓዋርያ ጳውሎስ ድንግል ኢዩ ነይሩ። ኣብዚ እምበኣር እቲ መንፈሳዊ ውልድነት ንኣኒሲሞስ ማለቲ ኢዩ። ንሰብ ቁረንቶስ ከአ ብምሳሌ ከምዚ ዝሰዕብ ይብሎም፤ “ብክርስቶስ ኣእላፋት መዕበይቲ እኳ እንተ ሃለዉኹም፡ ኣነ ብክርስቶስ ኢየሱስ ብወንጌል ወሊደኩም ኢየ እሞ፡ ብዙሓት ኣቦታትሲ የብልኩምን።...” (1ቈረ.4:14-15)።

ቤተክርስቲያን ብዘይካ እቲ ብጥምቀት ኣቢላ ንደቂ ኣምላኽ ካልኣይ ምውላድ ተወሳኺ ሥራሕ ኣለዋ፡ ንሱ ኸአ፤

ምውሃብ መንፈስ ቅዱስ

ቤተክርስቲያን ነቶም ዝኣመኑን ዝተጠምቁን መንፈስ ቅዱስ ክረኽቡ መንጎኛኦም ኢያ፤

ዝኾነ ሰብዶ ብዘይተግባር መንፈስ ቅዱስ፡ መንፈሳዊ ህይወት ክኸብር ይኽእል ኢዩ? እዚ ንዝኾነ ኣማኒ፡ ኣገዳሲ ህይወት ካብ ኮነ፡ ከመይ ኢሉ ደኣዩ ብዘይቤተክርስቲያን መንፈስ ቅዱስ ይቐበል?

ሓዋርያት ሰብ ሰማርያ እምነት ከም እተቐበሉ ምስ ፈለጡ ምእንቲ መንፈስ ቅዱስ ክህቡዎም ንጹጥሮስን ዮሃንስን ለኣኹሎም፡ መጽሓፍ ቅዱስ ከአ ከምዚ ዝሰዕብ ይብል፤ “ሽዑ ኣእዳዎም ኣንበሩሎም እሞ መንፈስ ቅዱስ ተቐበሉ።” (ግብ.8:17)። ልክዕ ከምኡ ኸአ ሰብ ኤፌሶን ምስ ተጠምቁ ኮነ፤ “ጳውሎስ ኢዩ ምስ ኣንበረሎም ከአ፡ መንፈስ ቅዱስ ናባታቶ ወረደ።...” (ግብ.19:6)።

ቆጶሎ ምውሃብ መንፈስ ቅዱስ ብምቕባእ ሜሮን ኮነ (1ዮሃ.2:20-27)።

አማኒ ነዚ ምቕባእ ብኸመይ ይቕበሎ? ብርግጽ ብመንጎኝነት ቤተክርስቲያን ኢዩ ዝቕበሎ፡ ምክንያቱ ንነብሱ ዝቕበእ የሎን... እምበኣርከስ፤ መንጎኛ የለን?! መንፈስ ቅዱስ ብመገዲ እዚ መንጎኛ ኣቢልና ኢና ዝተቐበልና...

ምቕባእ ካብቲ አምላኽ ንሙሴ ኸገብሮ ዝኣዘዞ እዋን ኣትሒቱ፡ ኣብ ብሉይ ኪዳን ነዊሕ ታሪኽ ኣለዎ፤ “... ንሱ ቅዱስ ዘይቲ ቅብኣት ይኹን።” (ዘጸ.30:25)። ምእንቲ ንድንኳን ምርኻብን ታቦትን ናውትን ክቐብኣሉ “... ቅዱስ ቅዱሳን ክኸውን ድማ ቀድሶ።...” (ዘጸ.30:25-30፥ 40:9-16)፡ ብቅዱስ ቅብኣት ከኣ ሳሙኤል ንነገሥታት ቀብኣ መንፈስ ቅዱስ ድማ ወረደም፡ (1ሳሙ.10:1፥10፥ 16፡ 13)።

ኣብዚ እምበኣር ካልእ መንጎኝነት ቤተክርስቲያን የዘክረና፡ ንሱ ኸኣ፤

(ምሻም) ምቕም ኣገልገልቲ ጎይታ

መንግሥቲ አምላኽ ብዘይኣገልገልቲ ጎይታ ክንሃንጸ ኣይ ንኸእልን ኢና። አምላኽ ከኣ ንቤተክርስቲያን በዚ ጉዳይ እዚ ሓላፍነት ሃባ። ነዚ ከም ኣብነት እንወስዶ ንበርናባስን ሳኦልን ንኣገልግሎት ሙቕም ኢዩ። መጽሓፍ ቅዱስ ከምዚ ዝስዕብ ይብል፤ “እዚአቶም ንእግዚአብሔር ከገልግሉን ክጸሙን ከለዉ ኸኣ፡ መንፈስ ቅዱስ፡ በርናባስን ሳኦልን ነቲ ዝጸዋዕክዎም ዕዮ ፍለዩለይ፡ በሎም።” (ግብ.13:2)።

ምስናይ እዚ አምላኽዊ ጸውዒት፡ ብግዲ ቡቲ ወግዓዊ ሕጊ ክሓልፉ ኣለዎም፡ ማለተይ፤ ብምንባር ኢድ ቤተክርስቲያን...

መጽሓፍ ቅዱስ ከምዚ ዝስዕብ ይብል፤ “ሽዑ ጸሙን ጸለዩን ኣእዳዎም ከኣ ኣንበሩሎም እሞ ሰደድዎም። ንሳቶም ከምዚ ኢሎም ብመንፈስ ቅዱስ ተልኢኹም ናብ ሴሌውቅያ ወረዱ።” (ግብ.13:3-4)... ብድሕሪ እቲ ካብ ቤተክርስቲያን ኣንብሮተ ኢድ ምስ ተቐበሉ፡ እንተ ዘይኮይኑ፡ ቅድሚኡ ካብ መንፈስ ከም ዝተላእኩ ኣይተቈጽሩን።

ልክዕ ከምዚ ዝኣመሰለ ኣብ ጢሞቴዎስ እቲ ኤጲስቆጶስ ንርኢ።

ሓዋርያ ቅዱስ ጳውሎስ ከምዚ ዝስዕብ ይብሎ፤ “... ነቲ ብምንባር ኢደይ ኣብኻ ዘሎ ውህበት አምላኽ ክትሕድሶ ኣዘክረካ ኣሎኹ።” (2ጢሞ.1:6-7)። ንሳ ህያብ አምላኽ ኢያ። ግን ብመንጎኝነት ኣንብሮ እድ ካህናት ቅድስቲ ቤተክርስቲያን ኢያ እትርከብ።

ፕሮቴስታንት ኣብ ምድላው ኣገልገልቲ ብምንባር ኢድ እናአመኑ (ምስ ፍልልይ ብምምዝዛን) ቤተክርስቲያን ከም መንጎኛ ኣብ መንጎ አምላኽን ሰብን ከም ዝኮነት ግን ኣይዛረቡን...

“እትሰምዕ እዞኒ ዘላቶ ይስማዕ።” (ማቴ.13:43)።

አገልግሎትን ንሱሐን

አምላክዶ ንአባጊዑ ብዘይጓሶት ገዲፉውን ኢዩ?! አይፋልን። ሓዋርያ ጳውሎስ ከምዚ ዝሰዕብ ይብል፤ “ሰዚ ንርእሽኹምን ነታ ብገዛእ ደሙ ዘጥረያ ማሕበር ጎይታን ክትጓሰዩ፡ መንፈስ ቅዱስ ኤጲስቆጶሳት ገይሩ ኣብኣ ዝሸመኩም ኩሉ መጓሰ ሓልዉ።” (ግብ.20:28)።

አምላክ ብውሉዱ ንክግደሱ ኣቕዩምም፡ ንሶም ኣመሓ ደርቲ ቤቱ ኢዮም።

ምናልባት ካብቲ ኣገዳሲ ጉዳይ ብንሱሐ መሪሖም ምስ አምላክ ከተዓርቕዎም ኢዩ። ኣብዚ ኸኣ ሓዋርያ ቅዱስ ጳውሎስ ከምዚ ዝሰዕብ ይብል፤ “... ኣገልግሎት ዕርቂውን ዝገበና አምላክ ኢዩ። ... ሰዚ ንሕና ኣብ ክንዲ ክርስቶስ ልኡኻት ኢና እዋ አምላክ ብኣና ገይሩ ይምዕድ ኣሎ።... ምስ አምላክ ተዓረቕ፡ እናበልና ኣብ ክንዲ ክርስቶስ ኳንና ንልምነኩም ኣሎና።” (2ቈ.ረ.5:18-21)።

እዚሲ ኣብ መንጎ አምላክን ሰብን ናይ ምትዕራቕ መንጎኻነትዶ ኣይኮነን?!

እዚ ቃል ካብ መጀመርታኡ እንተ ተንብቦ... እቲ ቤተ ክርስትያን ክትገብር ዘለዋ ናይ መንጎኻነት ተግባር ምረጻኻ።

ኩሉ መንጎኻነት ንድሕነት ዝምልከት ኢዩ።

ሓዋርያ ያዕቆብ ብዛዕባ ንሱብ ናብ ንሱሐ ምምራሕ ከምዚ ዝሰዕብ ይብል፤ “እቲ ንሓጥእ ካብ መገዲ ጌጋኡ ዝመልሶ፡ ንነፍሱ ካብ ሞት ከም ዘድሕን፡ ብዝሒ ሓጢአትውን ከም ዝኸድን፡ ይፍለጥ።” (ያዕ.5:20)። ከምኡውን፤ “ንገሊአም ካብ

ሓዊ መንጢልኩም ኣናግፍዎም፡ ንገሊአም ደማ፡ ነቲ ብሥጋ ዝረኸሰ ክዳን እኳ እናጸላእኩም፡ ብፍርሃት ደንግጹሎም።” (ይሁ.23)።

ከምኡውን ንሱብ ንእምነትን ጥምቀትን ምምራሕ ንሳውን ንድሕነት ኢዮ (ማቴ.16:16)። ኣስተምህሮውን ከምኡ ንዕላማ ድሕነት ኢዮ (1ጢሞ.4:6)።

ከምኡውን እቲ ዝተረፈ ተግባር ቤተክርስትያን።

